

13484- ایسی عورت جو دعوتی کام کرنے سے شرماتی ہے

سوال

میں منافقوں یا کفار سے جو میری غیبت کرتے اور یا پھر میرے بارہ میں غلط قسم کی باتیں کرتے یا میری طرف غلط نظروں سے دیکھتے تھے شرمندگی محسوس کرتی تھی، تو جب میں نے پردہ کرنا شروع کیا تو ان سب سے چھپ گئی۔

پھر بعد میں مجھے یا اطمینان ہو گیا کہ ان سے نہ ملنا ہی فائدہ مند ہے، میں ان سے شرمندہ نہیں ہونا چاہتی تھی تو اللہ تعالیٰ نے اس پر میرا تعاون کیا اور میرے علم میں یہ بات ڈال دی کہ میں اللہ تعالیٰ کے علاوہ کسی اور سے نہ ڈروں اور رضا بھی اللہ تعالیٰ کے علاوہ کسی اور کی نہیں ہونی چاہیے۔

میں جب لوگوں سے حقیقت بیان کرتی ہوں تو بعض اوقات شرمندگی محسوس کرتی ہوں، اور قرآنی احکام لوگوں تک پہنچانے میں بھی شرمندگی محسوس ہوتی مثلاً میں مردوں کو یہ کہنے سے شرمندگی محسوس کرتی ہوں کہ وہ عورتوں کی طرف نہ دیکھا کریں بلکہ ان پر اپنی آنکھوں کو نیچا رکھنا واجب ہے۔

میں محسوس کرتی ہوں کہ وہ میری بات پر کان نہیں دھریں گے یا یہ کہ میں اس طریقے سے انہیں بات چیت کے ساتھ متوجہ نہیں کرنا چاہتی۔

اور جب مسلمان غلط کام کرتے ہیں تو ان کے ساتھ بھی مجھے بات کرنے میں شرمندگی محسوس ہوتی ہے۔

میں لوگوں کی غلطیوں کی تصحیح نہیں کرتی باوجود اس کے کہ میں چاہتی ہوں کہ وہ اپنی غلطیوں سے رک جائیں لیکن شرمندگی آڑے آتی ہے۔

پسندیدہ جواب

اللہ تعالیٰ آپ کو جزائے خیر دے یہ آپ کی دینی غیرت اور دوسروں کو دعوت تبلیغ کی رغبت ہے، لیکن آپ کے علم میں ہونا چاہیے کہ عورت پر مردوں کو بلا واسطہ بغیر کسی محرم کے دعوت دینا واجب نہیں، اس لیے کہ ایسا کرنے میں فتنہ پانے کا ڈر ہے۔

ہم سوال کرنے والی اور دوسری عورتوں کو نصیحت کرتے ہیں کہ وہ اللہ تعالیٰ کی اطاعت پر اپنے آپ کی تربیت کریں، اور اللہ تعالیٰ کے حقوق بجالائیں، اور اپنے خاوند اور بچوں اور گھر والوں کے حقوق کا بھی خاص خیال رکھیں۔

اور اس کے ساتھ ساتھ حسب استطاعت معاشرہ میں عورتوں کو درس و تقریر یا پھر کوئی کتاب پڑھ کے، اور یا کوئی کیسٹ تحفہ میں دے کر کو دعوت الی اللہ کا کام کرنا چاہیے، یا پھر اگر آپ کے پاس دینی علم ہے تو کوئی شرعی تعلیم کا پروگرام ترتیب دے کر دعوت کا کام کریں۔

اور اسی طرح سہیلیوں کو برائی سے روکا جائے اور انہیں وعظ و نصیحت کی جائے اور عورتوں کی اجتماعی اور معاشرتی مشکلات حل کرنے میں مدد و تعاون کیا جائے۔

اور آپ کا شرمندگی کے باعث دعوت و تبلیغ سے رک جانا صحیح نہیں اور نہ ہی یہ جائز ہے (اور یہ شرمندگی مذموم ہے) لیکن آپ کے علم میں ہونا چاہیے کہ انسان کوئی بھی کام کرے وہ کام ابتدا میں اس کے لیے مشکل ہوتا ہے اور بعض اوقات تو اس کے لیے شرمندگی کا باعث ہوتا ہے۔

لیکن جب انسان اسے مستقل طور پر کرنا شروع کر دے تو اس میں اسے آسانی پیدا ہو جاتی ہے اور اس کے لیے ایک طبعی چیز بن جاتی ہے بلکہ بعض اوقات تو یہاں تک پہنچ جاتے ہیں کہ اس عمل کے بغیر رہ ہی نہیں سکتا۔

اس لیے آپ اس پر صبر کو شش کریں اس لیے کہ دعوت الی اللہ کا کام جس میں امر بالمعروف اور نہی عن المنکر بھی شامل ہے صبر کا محتاج ہے جیسا کہ اللہ سبحانہ و تعالیٰ کا فرمان ہے :

﴿عصر کے وقت کی قسم یقیناً انسان سراسر نقصان میں ہے، سوائے ان لوگوں کے جو ایمان لائے اور نیک عمل کیے اور جنہوں نے آپس میں حق کی وصیت کی اور ایک دوسرے کو صبر کی نصیحت کی﴾۔ العصر (1-3)۔

لہذا عوقی کاموں میں صبر مومنوں کا اخلاق ہے بلکہ یہ تو واضح خسارے سے نجات کا ذریعہ و سبب ہے اور ایسے خسارے سے نجات ہے جس سے نجات وہ ہی پاسکتے ہیں جن کا اللہ تعالیٰ نے اس سورۃ میں ذکر کیا ہے، اور یہ وہ لوگ ہیں جن میں چار اوصاف پائے جاتیں :

1- ایمان : ایمان وہ چیز ہے جو اللہ تعالیٰ اور اس کے رسول صلی اللہ علیہ وسلم اور دین اسلام کے علم کے بغیر حاصل نہیں ہوتا۔

2- اس علم پر عمل کرنا۔

3- اس علم کی طرف دعوت۔

4- علم اور عمل اور اس کی دعوت دینے کے راستے میں آنے والی تکلیفات پر صبر کرنا۔

اور انٹرنیٹ کے ذریعہ دعوت دینا ایک ایسا معاملہ جو اس دور میں مطلوب ہے، لیکن آپ اور ہر لڑکی کو یہ نصیحت ہے، ان اشیاء سے دور رہیں جن میں غلط کام اور حق سے پھسلنے والی اشیاء ہوں اور ان سے بہت ہی کم لوگ نجات پاتے اور نجات بھی وہ حاصل کرتے ہیں جنہیں اللہ تعالیٰ بچائے۔

اور اس وقت کچھ ایسے لوگ بھی موجود ہیں جنہوں نے اپنے آپ کو اس عظیم کام کے لیے فارغ کر رکھا ہے، اور یہ کام علم میں رسوخ کا محتاج ہے تاکہ شبہات کا ازالہ کیا جاسکے، اور ایسے سچے ایمان کی ضرورت ہے جس سے شہوات کو ختم کیا جائے۔

اور اگر اس میدان میں وہ شخص داخل ہو جائے جس میں یہ دونوں (ایمان و علم) قسم کے اسلحہ نہ ہوں یا پھر ان میں سے کوئی ایک غائب ہو تو بہت ہی کم ہیں جو اس جال سے نکل سکیں، اور اگر آپ میں یہ دونوں شرطیں پائی جاتی ہیں تو آپ کا اس میدان میں شریک ہونا ممکن ہے۔

اسے سوال کرنے والی آپ نے باپردہ بن کر ایک بہت اچھا کام کیا ہے جو کہ مسلمان عورت پر واجب ہے اس لیے کہ اللہ تعالیٰ کا فرمان ہے :

﴿اے نبی (صلی اللہ علیہ وسلم) اپنی بیویوں اور اپنی صاحبزادیوں اور مسلمان عورتوں سے کہہ دو کہ وہ اپنے اوپر اپنی چادریں لٹکالیا کریں اس سے بہت جلد ان کی شناخت ہو جائے گی کہ وہ کون سی ہیں﴾۔ الاحزاب (59)۔

تو اللہ تعالیٰ نے اس آیت میں پردہ کرنے کی حکمت یہ بیان کی گئی ہے کہ اس سے عورت فاسق اور غلط قسم کے لوگوں سے محفوظ رہتی ہے۔

اور آپ پر ضروری ہے کہ آپ ایسے غلط قسم معاشرے اور گندے دوستوں سے دور رہیں اور جاہل قسم کے لوگوں سے اعراض کریں، اور سب تعریفاً اللہ رب العالمین کے لیے ہی ہیں۔

واللہ اعلم۔